

॥ ఓం నమో వేంకటేశాయ ॥

04.11.2024 సోమవారం (469వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శారదేందు ప్రకాశాయ శారదాగమహేతవే ।
శారదాపతి పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాశని వరాయుధ సిద్ధిహస్తమ్ ।
వ్యాసప్రసూత శుకవీర సమూహశస్తమ్ ॥
పాపాలిశత్రు పరిమర్దన కామతస్తమ్ ।
శస్త్రాలయం విశత భాగవతం ప్రశస్తమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

శ్రీభగవానువాచ

యన్నారదాంగిరోభ్యాం తే వ్యాహృతం మేఽనుశాసనం
సంసిద్ధోఽసి తయా రాజన్ విద్యయా దర్శనాచ్చ మే

॥ 6-16-50 ॥

అహం వై సర్వభూతాని భూతాత్మా భూతభావనః
శబ్దబ్రహ్మ పరం బ్రహ్మ మమోభే శాశ్వతీ తనూ

॥ 6-16-51 ॥

లోకే వితతమాత్మానం లోకం చాత్మని సంతతం
ఉభయం చ మయా వ్యాప్తం మయి చైవోభయం కృతం

॥ 6-16-52 ॥

యథా సుషుప్తః పురుషో విశ్వం పశ్యతి చాత్మని
ఆత్మానమేకదేశస్థం మన్యతే స్వప్న ఉత్థితః

॥ 6-16-53 ॥

ఏవం జాగరణాదీని జీవస్థానాని చాత్మనః
మాయామాత్రాణి విజ్ఞాయ తద్ద్రష్టారం పరం స్మరేత్

॥ 6-16-54 ॥

యేన ప్రసుప్తః పురుషః స్వాపం వేదాత్మనస్తదా
సుఖం చ నిర్గుణం బ్రహ్మ తమాత్మానమవేహి మాం

॥ 6-16-55 ॥

ఉభయం స్మరతః పుంసః ప్రస్వాపప్రతిబోధయోః
అన్వేతి వ్యతిరిచ్యేత తజ్ఞానం బ్రహ్మ తత్పరం

॥ 6-16-56 ॥

యదేతద్విస్మృతం పుంసో మద్భావం భిన్నమాత్మనః
తతః సంసార ఏతస్య దేహాద్దేహో మృతేర్మృతిః

॥ 6-16-57 ॥

లబ్ధ్వేహ మానుషీం యోనిం జ్ఞానవిజ్ఞానసంభవాం
ఆత్మానం యో న బుద్ధ్యేత న క్వచిత్కేమమాప్నుయాత్

॥ 6-16-58 ॥

స్మృత్వేహాయాం పరిక్లేశం తతః ఫలవిపర్యయం
అభయం చాప్యనీహాయాం సంకల్పాద్విరమేత్కవిః

॥ 6-16-59 ॥

సుఖాయ దుఃఖమోక్షాయ కుర్వాతే దంపతీ క్రియాః

తతో॒ నివృత్తిరప్రాప్తిర్దుఃఖస్య చ సుఖస్య చ

॥ 6-16-60 ॥

ఏవం విపర్యయం బుద్ధ్వా నృణాం విజ్ఞాభిమానినాం
ఆత్మనశ్చ గతిం సూక్ష్మాం స్థానత్రయవిలక్షణాం

॥ 6-16-61 ॥

దృష్టశ్రుతాభిర్మాత్రాభిర్నిర్ముక్తః స్వేన తేజసా
జ్ఞానవిజ్ఞానసంతుష్టో మద్భక్తః పురుషో భవేత్

॥ 6-16-62 ॥

ఏతావానేవ మనుజైర్యోగనైపుణ్యబుద్ధిభిః
స్వార్థః సర్వాత్మనా జ్ఞేయో యత్పరాత్మైకదర్శనం

॥ 6-16-63 ॥

త్వమేతచ్ఛ్రద్ధయా రాజన్నప్రమత్తో వచో మమ
జ్ఞానవిజ్ఞానసంపన్నో ధారయన్నాశు సిద్ధ్యసి

॥ 6-16-64 ॥

శ్రీశుక ఉవాచ

ఆశ్వాస్య భగవానిత్థం చిత్రకేతుం జగద్గురుః
పశ్యతస్తస్య విశ్వాత్మా తతశ్చాంతర్దధే హరిః

॥ 6-16-65 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే షోడశో॒ ధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే సప్తదశో॒ ధ్యాయః

శ్రీశుక ఉవాచ

యతశ్చాంతర్దితో॒నంతస్తస్యై కృత్వా దిశే నమః
విద్యాధరశ్చిత్రకేతుశ్చచార గగనేచరః

॥ 6-17-1 ॥

స లక్షం వర్షలక్షాణామవ్యాహతబలేంద్రియః
స్తూయమానో మహాయోగీ మునిభిః సిద్ధచారణైః

॥ 6-17-2 ॥

కులాచలేంద్రద్రోణీషు నానాసంకల్పసిద్ధిషు
రేమే విద్యాధరస్త్రీభిర్గాపయన్ హరిమీశ్వరం

॥ 6-17-3 ॥

ఏకదా స విమానేన విష్ణుదత్తేన భాస్వతా
గిరిశం దదృశే గచ్ఛన్ పరీతం సిద్ధచారణైః

॥ 6-17-4 ॥

అలింగాంకీకృతాం దేవీం బాహునా మునిసంసది
ఉవాచ దేవ్యాః శృణ్వత్యా జహాసోఽచ్చైస్తదంతికే

॥ 6-17-5 ॥

చిత్రకేతురువాచ

ఏష లోకగురుః సాక్షాద్ధర్మం వక్తా శరీరిణాం
ఆస్తే ముఖ్యః సభాయాం వై మిథునీభూయ భార్యయా

॥ 6-17-6 ॥

జటాధరస్తీవ్రతపా బ్రహ్మవాదిసభాపతిః
అంకీకృత్య స్త్రియం చాస్తే గతహ్రీః ప్రాకృతో యథా

॥ 6-17-7 ॥

ప్రాయశః ప్రాకృతాశ్చాపి స్త్రియం రహసి బిభ్రతి
అయం మహావ్రతధరో బిభర్తి సదసి స్త్రియం

॥ 6-17-8 ॥

శ్రీశుక ఉవాచ

భగవానపి తచ్ఛ్రుత్వా ప్రహస్యాగాధధీర్ఘప
తూష్ణీం బభూవ సదసి సభ్యాశ్చ తదనువ్రతాః

॥ 6-17-9 ॥

ఇత్యతద్వీర్యవిదుషి బ్రువాణే బహ్వాశోభనం
రుషాఽహ దేవీ ధృష్టాయ నిర్జితాత్మాభిమానినే

॥ 6-17-10 ॥

పార్వత్యువాచ

అయం కిమధునా లోకే శాస్తా దండధరః ప్రభుః
అస్మద్విధానాం దుష్టానాం నిర్లజ్జానాం చ విప్రకృత్

॥ 6-17-11 ॥

న వేద ధర్మం కిల పద్మయోని
ర్న బ్రహ్మపుత్రా భృగునారదాద్యాః
న వై కుమారః కపిలో మనుశ్చ
యే నో నిషేధంత్యతివర్తినం హరం

॥ 6-17-12 ॥

విషామనుధ్యేయపదాబ్జయుగ్మం
జగద్గురుం మంగలమంగలం స్వయం
యః క్షత్రబంధుః పరిభూయ సూరీన్
ప్రశాస్తి ధృష్టస్తదయం హి దండ్యః

॥ 6-17-13 ॥

నాయమర్హతి వైకుంఠపాదమూలోపసర్పణం

సంభావితమతిః స్తబ్ధః సాధుభిః పర్యుపాసితం

॥ 6-17-14 ॥

అతః పాపీయసీం యోనిమాసురీం యాహి దుర్మతే

యథేహ భూయో మహతాం న కర్తా పుత్ర కిల్బిషం

॥ 6-17-15 ॥

శ్రీశుక ఉవాచ

ఏవం శప్తశ్చిత్రకేతుర్విమానాదవరుహ్యా సః

ప్రసాదయామాస సతీం మూర్ధ్నా నమ్రేణ భారత

॥ 6-17-16 ॥

చిత్రకేతురువాచ

ప్రతిగృహ్లామి తే శాపమాతృనోల్లలినాంబికే

దేవైర్మర్త్యాయ యత్సోక్తం పూర్వదిష్టం హి తస్య తత్

॥ 6-17-17 ॥

సంసారచక్ర ఏతస్మింజంతురజ్ఞానమోహితః

భ్రామ్యన్ సుఖం చ దుఃఖం చ భుంక్తే సర్వత్ర సర్వదా

॥ 6-17-18 ॥

నైవాత్మా న పరశ్చాపి కర్తా స్యాత్సుఖదుఃఖయోః

కర్తారం మన్యతేత్రాజ్ఞ ఆత్మానం పరమేవ చ

॥ 6-17-19 ॥

గుణప్రవాహ ఏతస్మిన్ కః శాపః కో న్వనుగ్రహః

కః స్వర్గో నరకః కో వా కిం సుఖం దుఃఖమేవ వా

॥ 6-17-20 ॥

ఏకః సృజతి భూతాని భగవానాత్మమాయయా

ఏషాం బంధం చ మోక్షం చ సుఖం దుఃఖం చ నిష్కలః

॥ 6-17-21 ॥

న తస్య కశ్చిద్దయితః ప్రతీపో

న జ్ఞాతిబంధుర్న పరో న చ స్వః

సమస్య సర్వత్ర నిరంజనస్య

సుఖే న రాగః కుత ఏవ రోషః

॥ 6-17-22 ॥

తథాపి తచ్ఛక్తివిసర్గ ఏషాం

సుఖాయ దుఃఖాయ హితాహితాయ

బంధాయ మోక్షాయ చ మృత్యుజన్మనోః

శరీరిణాం సంస్మృతయేవ కల్పతే

॥ 6-17-23 ॥

అథ ప్రసాదయే న త్వాం శాపమోక్షాయ భామిని
యన్మన్యసే అసాధూక్తం మమ తత్కమ్యతాం సతి

॥ 6-17-24 ॥

శ్రీశుక ఉవాచ

ఇతి ప్రసాద్య గిరిశౌ చిత్రకేతురరిందమ
జగామ స్వవిమానేన పశ్యతోః స్మయతోస్తయోః

॥ 6-17-25 ॥

తతస్తు భగవాన్ రుద్రో రుద్రాణీమిదమబ్రవీత్
దేవర్షిదైత్యసిద్ధానాం పార్షదానాం చ శృణ్వతాం

॥ 6-17-26 ॥

శ్రీరుద్ర ఉవాచ

దృష్టవత్యసి సుశ్రోణి హరేరద్భుతకర్మణః
మాహాత్మ్యం భృత్యభృత్యానాం నిఃస్పృహాణాం మహాత్మనాం

॥ 6-17-27 ॥

నారాయణపరాః సర్వే న కుతశ్చన బిభ్యతి
స్వర్గాపవర్గనరకేష్వపి తుల్యార్థదర్శినః

॥ 6-17-28 ॥

దేహినాం దేహసంయోగాద్ద్వంద్వానీశ్వరలీలయా
సుఖం దుఃఖం మృతిర్జన్మ శాపోఽనుగ్రహ ఏవ చ

॥ 6-17-29 ॥

అవివేకకృతః పుంసో హ్యర్థభేద ఇవాత్మని
గుణదోషవికల్పశ్చ భిదేవ ప్రజివత్మతః

॥ 6-17-30 ॥

వాసుదేవే భగవతి భక్తిముద్వహతాం నృణాం
జ్ఞానవైరాగ్యవీర్యాణాం నేహ కశ్చిద్వ్యపాశ్రయః

॥ 6-17-31 ॥

నాహం విరించో న కుమారనారదౌ
న బ్రహ్మపుత్రా మునయః సురేశాః
విదామ యస్యేహితమంశకాంశకా
న తత్స్వరూపం పృథగీశమానినః

॥ 6-17-32 ॥

న హ్యస్యాస్తి ప్రియః కశ్చిన్నాప్రియః స్వః పరోఽపి వా
ఆత్మత్వాత్సర్వభూతానాం సర్వభూతప్రియో హరిః

॥ 6-17-33 ॥

తస్య చాయం మహాభాగశ్చిత్రకేతుః ప్రియోఽనుగః
సర్వత్ర సమదృక్ శాంతో హ్యహం చైవాచ్యుతప్రియః

॥ 6-17-34 ॥

తస్మాన్న విస్మయః కార్యః పురుషేషు మహాత్మసు
మహాపురుషభక్తేషు శాంతేషు సమదర్శిషు

॥ 6-17-35 ॥

శ్రీశుక ఉవాచ

ఇతి శ్రుత్వా భగవతః శివస్యోమాభిభాషితం
బభూవ శాంతధీ రాజన్ దేవీ విగతవిస్మయా

॥ 6-17-36 ॥

ఇతి భాగవతో దేవ్యాః ప్రతిశస్తుమలంతమః
మూర్ఖా సంజగృహే శాపమేతావత్సాధులక్షణం

॥ 6-17-37 ॥

జ్ఞే త్వష్టర్దక్షిణాగ్నౌ దానవీం యోనిమాశ్రితః
వృత్ర ఇత్యభివిభ్యాతో జ్ఞానవిజ్ఞానసంయుతః

॥ 6-17-38 ॥

ఏతత్తే సర్వమాఖ్యాతం యన్మాం త్వం పరిపృచ్ఛసి
వృత్రస్యాసురజాతేశ్చ కారణం భగవన్మతేః

॥ 6-17-39 ॥

ఇతిహాసమిమం పుణ్యం చిత్రకేతోర్మహాత్మనః
మాహాత్మ్యం విష్ణుభక్తానాం శ్రుత్వా బంధాద్విముచ్యతే

॥ 6-17-40 ॥

య ఏతత్ప్రాతరుత్థాయ శ్రద్ధయా వాగ్యతః పఠేత్
ఇతిహాసం హరిం స్మత్వా స యాతి పరమాం గతిం

॥ 6-17-41 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే సప్తదశో ధ్యాయః

॥అథ క్షమా పార్థనా॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

=====